

## kanaka dhārā stotram

vande vandāru mandāramindirānanda kandalaṃ  
amandānanda sandoha bandhuraṃ sindhurānanam

aṅgaṃ hareḥ pulakabhūṣaṇamāśrayantī  
bhṛṅgāṅganeva mukulābharaṇaṃ tamālam |  
aṅgīkṛtākḥila vibhūtirapāṅgalīlā  
māṅgalyadāstu mama maṅgaḷadevatāyāḥ || 1 ||

mugdhā muhurvidadhatī vadane murāreḥ  
prematrapāpraṇihitāni gatāgatāni |  
mālādr̥śormadhukarīva mahotpale yā  
sā me śriyaṃ diśatu sāgara sambhavā yāḥ || 2 ||

āmīlitākṣamadhigyama mudā mukundam  
ānandakandamanimeṣamanaṅga tantram |  
ākekarasthitakanīnikapakṣmanetraṃ  
bhūtyai bhavanmama bhujāṅga śayāṅganā yāḥ || 3 ||

bāhvantare madhujitaḥ śritakaustubhe yā  
hārāvaḷīva harinīlamayī vibhāti |  
kāmapradā bhagavato<sub>2</sub>pi kaṭākṣamālā  
kaḷyāṇamāvahatu me kamalālayā yāḥ || 4 ||

kālāmbudāḷi lalitorasi kaiṭabhāreḥ  
dhārādhare sphurati yā taḍidaṅganeva |  
mātussamastajagatāṃ mahanīyamūrṭiḥ  
bhadraṇi me diśatu bhārgavanandanā yāḥ || 5 ||

prāptaṃ padaṃ prathamataḥ khalu yatprabhāvāt  
māṅgalyabhāji madhumāthini manmathena |  
mayyāpatettadiha mantharamīkṣaṇārthaṃ  
mandālasaṃ ca makarālaya kanyakā yāḥ || 6 ||

viśvārendra pada vibhrama dānadakṣam

ānandaheturadhikaṃ muravidviṣo॑pi |  
 īṣanniṣīdatu mayi kṣaṇamīkṣaṇārthaṃ  
 indīvarodara sahodaramindirā yāḥ || 7 ||

iṣṭā viśiṣṭamatayopi yayā dayārdra  
 drṣṭyā triviṣṭapapadaṃ sulabhaṃ labhante |  
 drṣṭiḥ prahr̥ṣṭa kamalodara dīptiriṣṭāṃ  
 puṣṭiṃ kr̥ṣīṣṭa mama puṣkara viṣṭarā yāḥ || 8 ||

dadyāddayānu pavano draviṇāmbudhārāṃ  
 asminnakiñcana vihaṅga śīśau viṣaṇṇe |  
 duṣkarmagharmamapanīya cirāya dūraṃ  
 nārāyaṇa praṇayinī nayanāmbuvāhaḥ || 9 ||

gīrdevateti garuḍadhvaja sundarīti  
 śākambarīti śaśīśekhara vallabheti |  
 sr̥ṣṭi sthiti praḷaya keḷiṣu saṃsthitāyai  
 tasyai namastribhuvanaika gurostaruṇyai || 10 ||

śrutyai namo॑stu śubhakarma phalapasūtyai  
 ratyai namo॑stu ramaṇīya guṇārṇavāyai |  
 śaktyai namo॑stu śatapatra nīketanāyai  
 puṣṭyai namo॑stu puruṣottama vallabhāyai || 11 ||

namo॑stu nālīka nibhānanāyai  
 namo॑stu dugdhodadhi janmabhūmyai |  
 namo॑stu somāmṛta sodarāyai  
 namo॑stu nārāyaṇa vallabhāyai || 12 ||

namo॑stu hemāmbuja pīṭhikāyai  
 namo॑stu bhūmaṇḍala nāyikāyai |  
 namo॑stu devādi dayāparāyai  
 namo॑stu śārṅgāyudha vallabhāyai || 13 ||

namo॑stu devyai bhṛḡunandanāyai  
 namo॑stu viṣṇorurasi sthitāyai |  
 namo॑stu lakṣmyai kamalālayāyai  
 namo॑stu dāmodara vallabhāyai || 14 ||

namo॑stu kāntyai kamalekṣaṇāyai  
 namo॑stu bhūtyai bhuvanaprasūtyai |  
 namo॑stu devādibhirarcitāyai  
 namo॑stu nandātmaja vallabhāyai || 15 ||

sampatkarāṇi sakalendriya nandanāni  
 sāmrajya dānavibhavāni saroruhākṣi |  
 tvadvandanāni duritā haraṇodyatāni  
 māmeva mātaraṇiṣaṃ kalayantu mānye || 16 ||

yatkaṭākṣa samupāsanā vidhiḥ  
 sevakasya sakalārtha sampadaḥ |  
 santanoti vacanāṅga mānasaiḥ  
 tvāṃ murāriḥṛdayeśvarīm bhaje || 17 ||

sarasijanilaye sarojahaste  
 dhavaḷatamāṃśuka gandhamālyasobhe |  
 bhagavati harivallabhe manoṅṇe  
 tribhuvanabhūtikarī prasīdamahyam || 18 ||

digghastibhiḥ kanaka kumbhamukhāvasṛṣṭa  
 svarvāhinī vimalacārujalāplutāṅgīm |  
 prātarnamāmi jagatām janānīmaśeṣa  
 lokadhinātha gṛhiṇīmamṛtābdhiputrīm || 19 ||

kamale kamalākṣa vallabhe tvāṃ  
 karuṇāpūra taraṅgitairapāṅgaiḥ |  
 avalokaya māmakiṅcanānām  
 prathamam pātramakṛtimam dayāyāḥ || 20 ||

devi prasīda jagadīśvari lokamātaḥ  
 kaḷyāṇagātri kamalekṣaṇa jīvanāthe |  
 dāridryabhītihṛdayam śaraṇāgataṃ mām  
 ālokaya pratidinaṃ sadayairapāṅgaiḥ || 21 ||

stuvanti ye stutibhiramībhiranvahaṃ  
 trayīmayīm tribhuvanamātaram ramām |

guṇādhikā gurutura bhāgya bhāginah  
bhavanti te bhuvi budha bhāvitāśayāḥ || 22 ||

suvarṇadhārā stotraṃ yacchaṅkarācārya nirmitaṃ  
trisandhyaṃ yaḥ paṭhennityaṃ sa kuberasamo bhavet ||

Web Url: <http://www.vignanam.org/veda/kanaka-dhaaraa-stotram-english.html>